

8.

TONI BAJJADA

GRAJJA TA' MALTA

Miktub Poeżija minn

A. CARUANA

Stampat għand:

LOMBARDI'S PRESS — SLIEMA

Toni Bajjada

Sew tmintax il-sena kelli
meta għall-baħar kont thajjart,
b'dan il-ħsieb għedt il-missieri
għalkemm qatt ma kont baħhart.

Għedtlu rrid naħdem għal Malta
għal din l-art li twelidt fiha,
missieri issa mur sib l-ommi
u dix-xewqa lilha wriha.

Għal dal-ħsieb missieri beka
izda jien bqajt bil-kuraġġ,
għalhekk l-għada kmieni kmieni
tlaqt għax-xatt ma' l-ewwel raġġ.

Kif kont miexi b'sorra f'idi,
nilmaħ xbejba thares lejja,
din staqsietni fejn kont sejjer
jien kont pront erfajt għajnejja.

Lilha għedt li ser insiefer
u bqajt miexi għax-xatt dritt
tlajt fuq xini, l-kaptan għedtlu
li nimbarka kieku ridt.

Il-kaptan ha grazzja miegħi
miegħu zammni fil-mument,
minnufih jien bdejt inxammar
u l-ħidma bdejt kuntent.

Dak inhar ix-xini sifret,
jien ferħan sejjer intir,
spiss ma' l-arbli bdejt nixxabbat
għaliex baħri ridt insir.

Għal xahrejn fil-baħar donna
biex niltaqgħu ma' l għedewwa
konna kważi ser nintilfu
oh! x'tempesta tatna ġewwa.

Kif konna bl-ankri mitfugħa
qrib ta' l-art kulhadd mistrieħ,
jiena kont bil-pipa f'ħalqi
naħseb f'Malta u f'niesi shieħ.

Dak il-ħin ilmaħt il-għadu
—Qumu, l-aħwa—għajjat jien
minnufih kulħadd mar floku
bla ma tlifna l-ebda żmien.

Konna ħamsa u tletin wieħed
huma wieħed u sebghin,
jiena fraħt l-għaliex kont ili
għassa tagħhom fuq xahrejn

Bdejna gwerra l-aktar ħarxa
minna baqgħu mejtin tnax,
x'uhud oħra t-tieħdu rsiera
kif ridt qalbi ma naqtax ?

Iżda x'ħin rajta mirbuħa
fuq ix-xini torka tlajt,
bin-nar f'idi lejn il-porvli
jiena rsaqt u lilu tajt.

Qbist il-baħar biex insalva
ix-xini saret elf biċċa,
Viva San Grabiell evviva
viva Malta, il-biża' spiċċa.

Tistgħu taħsbu x'ferħa kienet
x'hin lill tagħna jien salvajt,
daru miegħi bdew jgħanquni
malli mill-baħar jiena tlajt.

L-aħwa nfittxu mmorru Malta,
lilhom għedt dak il-mument
fis kulhadd kien sema' minni
u għal hawn tornajt kuntent.

Dak il hin ilmaħt fil baħar
tork waħdu abbandunat
qalli: "Għaraftek kelb nisrani
għedtlu "oqgħod, mut hemm fgat."

Kif konna tornajna Malta,
lis Sultan ġejt ippreżentat,
hekk kif rani feraħ bija
b'hilti baqa' wisq skantat.

Minn hemm tlaqt għal ġon-Naxxar
u nsib folla tistennieni
daru miegħi, ferħu bija,
bdew ibusuni kulhadd ħieni.

Fosthom jien ilmaħt lil Rosi
wiċċha aħmar bħal pepprin,
“ersaq Ros, kellimni kelma”
jien għeditilha dak il-ħin.

“Alla jibghatielek tajba”
qaltli Rosi fil-mument,
dal-kelmiet ħassejthom balzma
u rrendewni wisq kuntent.

Jien bqajt naħseb dejjem f'Rosi
ħassejt lejha kbira mħabba,
rajtha wisq miġbuda lejja,
għalkemm wiċċha kien jittabba.

Jiena u hi bqajna ninħabbu,
sa tgharrasna lil xulxin,
sa l-akkordju bdejna nlestu
għat-tieġ tagħna fl-istess ħin.

Kienet waslet il-ġurnata
destinata għat-tieġ tagħna,
il-mistednin kienu ngabru
ferħanin iduru magħna.

Kif konna lesti għall-knisja
Ġwanni gie ħabbat il-bieb,
gie għalija biex insiefru
minnufih bla ebda ħsieb.

Dak il-ħin għadni niftakar,
kienet qamet frattarija,
ommi tibki, Rosi għaxja,
mistednin iduru bija.

Ton ma tmurx, bdew igħiduli
issa kompli f'dil fanzjoni,
jien għedtilhom "għal darb'oħra"
nissuktaw dil-kummissjoni.

Ġwann kien għadu jistennieni,
jien miegħu tlajt għax-xatt,
għal maħbuba Malta tiegħi
ħallejt jibki lil kulħadd.

Sew nofs siegħa fuq li wasalna,
fuq ix-xini li kont jien,
mal kaptan tlaqna l barra
mingħajr l'ebda telf ta' żmien.

Hekk kif konna f'sema u ilma
nilmhu l-għadu lejna ġej
ħdax il-xini kellhom huma
u aħna ma kelnix ħlief tnejn.

Jien qbadt it-tman f'idejja
lestejt ruhi għar-rambagġ,
shabi kollha wiċċhom isfar
ħadd ma kellu iżjed kuragġ.

L-Amirall fuq il-Kaptana
“l-aħwa qal aħna t-traduti
“ej nagħtu rwieħna b'mirbuħa
“ma niġux le avveluti.

Le—wegibta jien bil-qilla
elf mewt iva jasar qatt,
iżda l-ftit li konna msejkna
fil-jasar waqa kulħadd.

Hemm trid tara lili msejkna
b'katina ħoxna marbut,
oh kemm bkejt lill-Malta tagħna
x'hin fid-dlam jien ġejt mixħut.

Jumejn wara f'Barbarija
lilna ħadu tellifin
lis-sultan ippreżentawna
b'dawk il-ktajjen marbutin.

Ma baqax x'jagħmluli t-torok
fuqi xeħtu kull kefrija,
saħansitra b'xabla qatgħu
lil widinti x-xellugija.

Gewwa ħabs mudlam xeħtuni
hemm bdejt norqod biss fuq l-art,
bdew jagħtuni ħobs mill-iswed
oh jaħasra kemm inħqart.

Oh maħbuba Malta tiegħi,
f'liema stat jien ġejt għalik
hawn magħluq f'din id-dbatija,
ma nistax niddefendik.

Erba' snin domt f'dan il-jasar
kont naħdem f'ġnien is-sultan
għodwa waħda sid l-irsiera
lilna ħa għax-xogħol daħqan.

Kif konna hdejn xatt il-baħar
jien f'Malta ergajt ftakart,
xtaqt insir għasfur u niġi
kont xebgħan minn kemm inħqart.

Fassalt f'rasi li rrid naħrab
u kif naħrab naħseb bdejt
bil-katina ma' riġlejja
piena kbira ergajt hassejt.

Izda x-xorti ffavorietni
il-għaliex f'hin il-mistrieħ
sidna poġġa għal taħt siġra
u x'hin għajnu marret bih.

Jiena lejħ ersaqt bir-roda
iċ-ċavetta fis sraqtielu
ħallejt il-katina tiegħi
u ma' riġlu jien qfiltielu.

Kif dan kollu jien għamilt
fis kont pront inxhet il-baħar
u bil-għawm għal fuq id-dgħajsa
kont pront mort biex le ninħaqar.

Fis l'imqadef qbadt f'idejja
u bdejt naqdef bla mistrieh
hdax il-jum jien domt nithabat
mal-maltemp ix-xemx u r-rih.

Izda x'hin ilmaht lill-Malta
oh! x'kuraġġ fija hassejt
kif minn fuqi tar kull biża'
x'fatta kull dbatija nsejt.

Kif missejt il-blat tal-Marfa
pront inżilt fuq irkuptejta
bdejt lis Sema nerringrazzja
bid-dmngħ niezal minn ghajnejja.

Kif hemmekk jien ilmaht tifel
lilu bgħadt bil-bxara tiegħi
l-ommi, Rosi, u l-missieri
sabiex jiġu jdurru miegħi.

Ma kellix sabar nistenna
wara ftit tlaqt ghan-Naxxar
fejn sibt lill Pietru u l-Basilju
mill-oħrajn ma kontx naf x'sar.

Dawn għanquni u biesuni
kulhadd jigri jifraħ bija
imma ommi u Rosi fejnhom
jien għedt dina x'biċċa hija.

Dak il-ħin ġie Dovik hdejja
qalli tiehodiex bi kbira
ftakar tant li kellek xorti
li ergajt ġejtna ġo dil-gżira.

Rosi ħarġet darba m'ommok
u sal-lum ma sibnijiex
kullimkien morna nfittxuha
ma fadalx fejn ma dornix!

Ibni kompla jgħid missieri,
hekk mis-Sema għoġbn jsir,
barra t-telfa minn ta' Rosi
sibna l-ommok mgħarrqa f'bir

Oh smewwiet xi pwieni dawna
għajjat jiena fil-mument,
ahjar bqajt f'dak l-aħrax jasar
flok sofrejtn dan it-turment.

Wara ftit nilmaħ lil Żuta
gej tarparsi jifraħ bija
jien għaraftu qalbi ħabbtet
fih waħħalt dik il-kefrija.

Dana kien dak li stess bniedem
li mill-baħar lili hedded,
għaldaqstant il-pwieni tiegħi
høkk kif rajtu bdejt ingedded.

Dan l-infami kellu l-ħila
għax taparsi tghammed kien
fuqi jitfa l-qilla tiegħu
u jidħaq bin-Naxxarin.

Jien zammejtu mala parti
mill-ewwel sigħa li rajtu
għalkemm kellu fama tajba
jiena qatt ma naf li fdajtu.

Wasal Mejju, ġew it-torok,
sabiex magħna jagħmlu gwerra,
dak in-nhar lil Hamid Zuta
magħhom jien rajtu jigġerra.

Eh ja nfami, għedtlu f'qalbi
f'qasir żmien inħallsek jien
mur tibżax, miegħi tiltaqa
imqar fl-aħrax tal-widien.

La Vallette kellu bżonn bniedem
biex b'messaġġ l-Imdina jmur
għal dax-xogħol jien offrejti ruħi
għax kont naf li naqdiż żgur.

F'dan il-kors għaraft lil Ġanni
dak il-baħri li kien miegħi,
dana ġie mjassar mit-torok
lilu għarraftu bil-bieċa tiegħi.

Żuta bin il-ġeneral,
dana qalli minnufih
ser jitolqu għall-Madliena
itlaq... mur Ton bla mistrieħ.

Minnufih jien mort il-Birgu
tlabt għajjnuna lis-Sultan
u kif dana tani karta
għall-Imdina tlaqt ferħan.

Hemmhekk sibt Kavallerija
mieghi ħadthom għal Madliena,
tlaqna mlebbita u kif wasalna
ħtafna t-torok mingħajr ħniena.

Hemmhekk sibt lill-kiefer Żuta
qed jistraxxna 'l Rosi tiegħi,
pront ix-xabla ħadtlu mn'idu
u lil Rosi ħaddant miegħi.

Għall-Imdina lilhom ħadna
fost l-insulti u t-tgħajjir
dak inhar kienet Vittorja
għal Maltin kien wisq ferħ kbir

Hamid Żuta fis ġie mghallaq
f'nofs il pjazza tas Saqqajja,
jien u Rosi għat-tiegħ morna
u hekk temmejna din il-ġrajja.

T M I E M

CORDINA'S EMPORIUM
7, MERCHANTS STREET
VALLETTA, MALTA
TEL. 24928J